



## Sree Sankaracharya University of Sanskrit, Kalady

(A Statutory Educational Institution Constituted by Government of Kerala)

Reaccredited by NAAC with 'A+' Grade

OFFICE OF THE PUBLIC RELATIONS

Kalady P.O., Ernakulam (Dist), Kerala – 683 574

Phone: 0484-2463380, 9447123075, E-mail: [pro@ssus.ac.in](mailto:pro@ssus.ac.in), Website: [www.ssus.ac.in](http://www.ssus.ac.in)

തീയതി : 09.09.2026

### പ്രസിദ്ധീകരണത്തിന്

സംസ്കൃത സർവകലാശാലയിലെ ടീസ ജാക്സൺ  
ഇറാസ്മസ് പ്ലസ് സ്റ്റഡന്റ് എക്സ്ചേഞ്ച് പ്രോഗ്രാമിലേയ്ക്ക് തെരഞ്ഞെടുക്കപ്പെട്ടു

Photo

ടീസ ജാക്സൺ

ശ്രീശങ്കരാചാര്യ സംസ്കൃത സർവകലാശാലയിലെ ചരിത്രവിഭാഗം ഗവേഷക വിദ്യാർത്ഥിനിയായ ടീസ ജാക്സണിനെ 2026 ലെ ഇറാസ്മസ് പ്ലസ് സ്റ്റഡന്റ് എക്സ്ചേഞ്ച് പ്രോഗ്രാമിലേയ്ക്ക് തെരഞ്ഞെടുത്തു. വിയന്നയിലെ സെൻട്രൽ യൂറോപ്യൻ യൂണിവേഴ്സിറ്റിയിലാണ് ഇറാസ്മസ് പ്ലസ് പ്രോഗ്രാമിലൂടെ ടീസ ജാക്സണിന് ഉന്നതപഠനത്തിന് അവസരം ലഭിച്ചിരിക്കുന്നത്.

സെൻട്രൽ യൂറോപ്യൻ യൂണിവേഴ്സിറ്റിയിലെ ചരിത്ര പഠന വിഭാഗത്തിലേക്ക് തെരഞ്ഞെടുക്കപ്പെട്ട ടീസ ജാക്സൺ 2026 സെപ്റ്റംബർ ഒന്ന് മുതൽ ഡിസംബർ 31 വരെ നടക്കുന്ന ഫാൾ സെമസ്റ്ററിൽ അക്കാദമികവും ഗവേഷണപരവുമായ പ്രവർത്തനങ്ങളിൽ ഏർപ്പെടും. ഈ കാലയളവിൽ സെൻട്രൽ യൂറോപ്യൻ യൂണിവേഴ്സിറ്റിയിലെ ചരിത്ര പഠന വിഭാഗവുമായി ബന്ധപ്പെട്ട് പഠന-ഗവേഷണ പ്രവർത്തനങ്ങളിൽ പങ്കെടുക്കുന്നതിനും അദ്ധ്യപകർ, ഗവേഷകർ, വിദ്യാർത്ഥികൾ എന്നിവരുമായി അക്കാദമിക ആശയ വിനിമയം നടത്തുന്നതിനും അവസരം ലഭിക്കും. എറണാകുളം ജില്ലയിലെ അങ്കമാലി സ്വദേശി ജാക്സൺ

(സിയാൽ ഉദ്യോഗസ്ഥൻ) ന്റെയും പ്രീമി (അസോസിയേറ്റ് പ്രൊഫസർ, ശ്രീശങ്കര കോളേജ്, കാലടി) യുടെയും മകളാണ് ടീസ ജാക്സൺ.

ഇറാസ്മസ് പ്ലസ് വിദ്യാർത്ഥിനി മൊബിലിറ്റി പദ്ധതിയിലൂടെ ഗവേഷക വിദ്യാർത്ഥിനികൾക്ക് അന്താരാഷ്ട്ര അക്കാദമിക അന്തരീക്ഷത്തിൽ പ്രവർത്തിക്കുന്നതിനും വിവിധ രാജ്യങ്ങളിൽ നിന്നുള്ള ഗവേഷകരുമായും വിദ്യാർത്ഥികളുമായും ആശയവിനിമയം നടത്തി അന്താരാഷ്ട്ര അക്കാദമിക-ഗവേഷണ ശൃംഖലകൾ വികസിപ്പിക്കുന്നതിനും അവസരം ലഭിക്കും. സ്റ്റഡന്റ് - ഫാക്കൽട്ടി എക്സ്ചേഞ്ചുകൾക്കും അക്കാദമിക് സഹകരണത്തിനുമായി വിയനയിലെ സെൻട്രൽ യൂറോപ്യൻ യൂണിവേഴ്സിറ്റിയുമായി ശ്രീശങ്കരാചാര്യ സംസ്കൃത സർവ്വകലാശാല ധാരണാപത്രത്തിൽ ഒപ്പിടുന്നത് 2024 ലാണ്. 2025 ൽ ശ്രീശങ്കരാചാര്യ സംസ്കൃത സർവ്വകലാശാലയിലെ ഗവേഷക വിദ്യാർത്ഥികളായ ഗ്രേസ് പി. ജോൺസ്, അപർണ്ണ ജി. എന്നിവർക്ക് ഇറാസ്മസ് പ്ലസ് പ്രോഗ്രാമിൽ പ്രവേശനം ലഭിച്ചിരുന്നു. ഇറാസ്മസ് പ്ലസ് സ്റ്റഡന്റ് എക്സ്ചേഞ്ച് പ്രോഗ്രാം വഴി സെൻട്രൽ യൂറോപ്യൻ യൂണിവേഴ്സിറ്റിയിൽ പഠനത്തിനായി തെരഞ്ഞെടുക്കപ്പെട്ട ശ്രീശങ്കരാചാര്യ സംസ്കൃത സർവ്വകലാശാലയിലെ ഗവേഷക വിദ്യാർത്ഥിനിയായ ടീസ ജാക്സണിനെ വൈസ് ചാൻസലർ ഡോ. സിസ തോമസ് അനുമോദിച്ചു.

**ഫോട്ടോ അടിക്കുറിപ്പ് :** 2026 ലെ ഇറാസ്മസ് പ്ലസ് സ്റ്റഡന്റ് എക്സ്ചേഞ്ച് പ്രോഗ്രാമിലേക്ക് തെരഞ്ഞെടുക്കപ്പെട്ട വിയനയിലെ സെൻട്രൽ യൂറോപ്യൻ യൂണിവേഴ്സിറ്റിയിൽ ഉന്നതപഠനത്തിന് അവസരം ലഭിച്ച ശ്രീശങ്കരാചാര്യ സംസ്കൃത സർവ്വകലാശാലയിലെ ചരിത്രവിഭാഗം ഗവേഷക വിദ്യാർത്ഥിനി ടീസ ജാക്സൺ.

**ജലീഷ് പീറ്റർ**

പബ്ലിക് റിലേഷൻസ് ഓഫീസർ

ഫോൺ നം. 9447123075